

इयत्ता १० वी व १२ वी मध्ये अनुत्तीर्ण झालेल्या विद्यार्थ्यांकरीता विशेष शिकवणी वर्ग सुरु करणे या योजनेच्या अनुषंगाने येणाऱ्या खर्चास मान्यता देणेबाबत.

महाराष्ट्र शासन

नियोजन विभाग

शासन निर्णय क्रमांक: माविका-२०१४/प्र.क्र. १६/का.१४१८

मादाम कामा मार्ग, हुतात्मा राजगुरु चौक,

मंत्रालय, मुंबई-४०००३२.

तारीख: २८ फेब्रुवारी, २०१४.

वाचा :

१) शासन निर्णय, नियोजन विभाग, क्र माविमि-२०१०/प्र.क्र.८१/का.१४१८, दि.१९ जुलै, २०११.

२) शासन निर्णय, नियोजन विभाग, क्र माविका-२०१२/प्र.क्र.६९/का.१४१८, दि.१२ जुलै, २०१२.

प्रस्तावना : शासन निर्णय, नियोजन विभाग, दि. १९ जुलै, २०११ च्या शासन निर्णयान्वये राज्यातील निवडलेल्या २२ अतिमागास जिल्ह्यांतील १२५ तालुक्यांमध्ये मानव विकास कार्यक्रम राबविण्यात येत आहे. शासन निर्णय, नियोजन विभाग, दि. १२ जुलै, २०१२ अन्वये, सदरचा कार्यक्रम हा सन २०१२-१३ पासून निवडलेल्या १२५ तालुक्यांतील “क” वर्ग नगरपालिकांमध्ये राबविण्याचा निर्णय शासनाने घेतला आहे.

२. वरील शासन निर्णयान्वये राबविण्यात येत असलेल्या शिक्षण विषयक योजनांमध्ये, “इयत्ता १० वी व १२ वी मध्ये अनुत्तीर्ण झालेल्या विद्यार्थ्यांकरीता विशेष शिकवणी वर्ग सुरु करणे” या योजनेचा समावेश आहे. अपर मुख्य सचिव (नियोजन) यांच्या अध्यक्षतेखाली, दिनांक ४ जानेवारी, २०१४ रोजी, औरंगाबाद येथे झालेल्या मानव विकास कार्यक्रमाच्या आढावा बैठकीत, सदर योजनेच्या अनुषंगाने विचारविनिमय करण्यात आला. त्यावेळी सदर योजनेच्या अनुषंगाने अपर मुख्य सचिव (नियोजन) यांनी दिलेल्या सूचना विचारात घेऊन, आयुक्त, मानव विकास यांनी त्यांच्या दि. २४/१/२०१४ च्या पत्रान्वये सादर केलेल्या प्रस्तावाच्या अनुषंगाने, या योजनेच्या आर्थिक निकषांमध्ये बदल करण्याबाबतचा प्रस्ताव शासनाच्या विचाराधीन होता. त्या प्रस्तावास अनुसरून शासन खालीलप्रमाणे निर्णय घेत आहे.

शासन निर्णय:

३. दि. १९ जुलै, २०११ च्या शासन निर्णयान्वये राबविण्यात येत असलेली “इयत्ता १० वी व १२ वी मध्ये अनुत्तीर्ण झालेल्या विद्यार्थ्यांकरीता विशेष शिकवणी वर्ग सुरु करणे” ही योजना खालीलप्रमाणे सुधारित स्वरूपांत राबविण्याचा निर्णय घेण्यात येत आहे.

१. या वर्गासाठी किमान १० विद्यार्थी असणे बंधनकारक राहील.

२. इ. १० वी व १२ वी च्या एका वर्गाकरीता विद्यार्थी संख्या जास्तीतजास्त १० ते २० अशी ठेवण्यात यावी.

३. एका वर्गामध्ये विद्यार्थी संख्या २२ झाल्यास, त्याची विभागणी करून प्रतिवर्ग ११ विद्यार्थ्यांप्रमाणे एकुण दोन वर्ग करण्यात यावे.

४. जिल्हाधिकारी यांनी त्यांच्या अधिनस्त जिल्हा निवड समितीमार्फत इ. १० वी व १२ वी मधील विद्यार्थ्यांकरिता दि. १९ जुलै, २०११ च्या शासन निर्णयान्वये निश्चित केलेले विषय शिकविण्यासाठी त्या-त्या विषयातील तज्ञ शिक्षकांची नियुक्ती करावी.
५. इयत्ता १० वी व १२ वी च्या प्रत्येक विषयाच्या शिक्षकास तीन महिन्यांकरिता एकत्रित मानधन दिले जाईल.
इयत्ता १० वी करिता (₹ १०,०००/- — ३ = ३०,०००/-)
इयत्ता १२ वी करिता (₹ १०,०००/- — ६ = ६०,०००/-)
६. नियुक्त केलेल्या समन्वयकास ₹ ३०००/- इतके मानधन देण्यात यावे.
७. उत्तीर्ण झालेल्या प्रत्येक विषयासाठी ₹ २०००/- इतकी रक्कम लाभार्थी विद्यार्थ्यांच्या नावांने राष्ट्रीयकृत बँकेत दोन वर्षांच्या कालावधीसाठी एफ.डी.आर. च्या स्वरूपात ठेवण्यात यावी.
८. प्रत्येक उत्तीर्ण होणाऱ्या विद्यार्थ्यामागे विषय शिकविणाऱ्या शिक्षकास ₹ १०००/- इतके मानधन देण्यात यावे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१४०३०११०५७५८७३१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.कृ.जगताप)
शासनाचे सह सचिव

प्रति,

- १) मा. राज्यपालांचे सचिव,
- २) मा. मुख्यमंत्री यांचे सचिव,
- ३) मा. उपमुख्यमंत्री यांचे सचिव,
- ४) मा. मंत्री / राज्यमंत्री, यांचे खाजगी सचिव,
- ५) मा. कार्यकारी अध्यक्ष, राज्य नियोजन मंडळ, नवीन प्रशासकीय भवन, १८ मजला, मंत्रालयासमोर, मुंबई - ३२.
- ६) महालेखापाल-१ (लेखा व अनुज्ञेयता), महाराष्ट्र, मुंबई.
- ७) महालेखापाल-२ (लेखा व अनुज्ञेयता), महाराष्ट्र, नागपूर,
- ८) महालेखापाल-१ (लेखापरीक्षा), महाराष्ट्र, मुंबई,
- ९) महालेखापाल-२ (लेखापरीक्षा), महाराष्ट्र, नागपूर,
- १०) शासनाचे मुख्य सचिव,

- ११) शासनाचे सर्व अपर मुख्य सचिव/ प्रधान सचिव/ सचिव,
- १२) महासंचालक, यशदा, पुणे
- १३) सदस्य सचिव, उर्वरीत वैधानिक विकास मंडळ, नवीन प्रशासकीय भवन, १८ वा मजला, मंत्रालयासमोर, मुंबई-३२
- १४) सदस्य सचिव, मराठवाडा वैधानिक विकास मंडळ, नवीन प्रशासकीय इमारत, तळ मजला, औरंगाबाद
- १५) सदस्य सचिव, विदर्भ वैधानिक विकास मंडळ, B-२३/१, साऊथ अंबाझरी मार्ग, अंध विद्यालयाजवळ, नागपूर
- १६) आयुक्त, मानव विकास आयुक्तालय, बाबा पेट्रोलपंपजवळ, अदालत रोड, औरंगाबाद
- १७) विभागीय आयुक्त, (सर्व)
- १८) जिल्हाधिकारी, (सर्व)
- १९) मुख्य कार्यकारी अधिकारी, (सर्व)
- २०) संचालक, अर्थ व सांख्यिकी संचालनालय
- २१) संचालक, लेखा व कोषागारे, महाराष्ट्र शासन, मुंबई.
- २२) अधिदान व लेखा अधिकारी, महाराष्ट्र शासन, मुंबई.
- २३) उपायुक्त, नियोजन, विभागीय आयुक्त कार्यालय, (सर्व)
- २४) जिल्हा नियोजन अधिकारी, (सर्व)
- २५) गट विकास अधिकारी, पंचायत समिती, (सर्व)
- २६) संचालक, रेशीम संचालनालय, नागपूर
- २७) संचालक, आरोग्य सेवा संचालनालय, मुंबई
- २८) संचालक, शिक्षण संचालनालय, पुणे
- २९) संचालक, व्यवसाय शिक्षण व प्रशिक्षण, मुंबई
- ३०) आयुक्त, कृषी, पुणे
- ३१) प्रकल्प अधिकारी, एकात्मिक आदिवासी विकास प्रकल्प, (सर्व)
- ३२) जिल्हा कोषागार अधिकारी, (सर्व)
- ३३) मंत्रालयीन प्रशासकीय विभाग, (सर्व)
- ३४) नियोजन विभागातील सर्व सह सचिव/ उप सचिव
- ३५) निवड नस्ती (का.१४१८), नियोजन विभाग